

**3 ΑΠΡΙΛΙΟΥ 2020**  
**ΑΚΟΛΟΥΘΙΑ ΤΟΥ ΜΙΚΡΟΥ ΑΠΟΔΕΙΠΝΟΥ**  
**μετὰ τοῦ Ἅκαθίστου "Υμνου"**



**Εἰς τὸ ὄνομα τοῦ Πατρός καὶ τοῦ Υἱοῦ καὶ τοῦ Ἅγιου  
Πνεύματος.  
Ἄμήν.**

**Δόξα Σοι, ὁ Θεός ἡμῶν, δόξα Σοι.**

Βασιλεῦ οὐράνιε, Παράκλητε, τὸ Πνεῦμα τῆς ἀληθείας, ὁ πανταχοῦ παρὼν καὶ τὰ πάντα πληρῶν, ὁ θησαυρὸς τῶν ἀγαθῶν καὶ ζωῆς χορηγός, ἐλθὲ καὶ σκήνωσον ἐν ἡμῖν, καὶ καθάρισον ἡμᾶς ἀπὸ πάσης κηλīδος, καὶ σῶσον, Ἅγαθέ, τὰς ψυχὰς ἡμῶν. Ἄμήν.

**Το Τρισάγιον**

“Ἄγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς (**ἐκ γ'**). ”

**Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**

Παναγία Τριάς, ἐλέησον ἡμᾶς.  
Κύριε, ἵλασθητι ταῖς ἀμαρτίαις ἡμῶν.  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας ἡμῶν,  
ἔνεκεν τοῦ ὄνόματός σου.

**Κύριε, ἐλέησον (ἐκ γ').**

**Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου.  
Ἐλθέτω ἡ βασιλεία σου.  
Γενηθήτω τὸ θέλημά σου, ως ἐν οὐρανῷ, καὶ ἐπὶ τῆς γῆς.  
Τὸν ἄρτον ἡμῶν τὸν ἐπιούσιον δὸς ἡμῖν σήμερον.  
Καὶ ἄφες ἡμῖν τὰ ὄφειλήματα ἡμῶν, ως καὶ ἡμεῖς ἀφίεμεν τοῖς  
ὄφειλέταις ἡμῶν.  
Καὶ μὴ εἰσενέγκῃς ἡμᾶς εἰς πειρασμόν, ἀλλὰ ἥζεσαι ἡμᾶς ἀπὸ  
τοῦ πονηροῦ. Ἄμην.

**“Οτι σοῦ ἐστὶν ἡ βασιλεία καὶ ἡ δύναμις καὶ ἡ δόξα του  
Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ  
εἰς τοὺς αἰῶνας των αἰώνων.**

**Ἄμην.**

**Κύριε, ἐλέησον (ἐκ ιβ').**

**Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**

Δεῦτε, προσκυνήσωμεν καὶ προσπέσωμεν τῷ βασιλεῖ ἡμῶν  
Θεῷ.

Δεῦτε, προσκυνήσωμεν καὶ προσπέσωμεν Χριστῷ, τῷ βασιλεῖ  
ἡμῶν Θεῷ.

Δεῦτε, προσκυνήσωμεν καὶ προσπέσωμεν αὐτῷ Χριστῷ, τῷ  
βασιλεῖ καὶ Θεῷ ἡμῶν.

### **Ψαλμός ν' (50)**

Ἐλέησόν με ὁ Θεός, κατὰ τὸ μέγα ἔλεός Σου·  
καὶ κατὰ τὸ πλῆθος τῶν οἰκτιρμῶν Σου ἐξάλειψον τὸ ἀνόμημά  
μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς  
ἀμαρτίας μου καθάρισόν με.

“Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν  
μου ἔστι διὰ παντός.

Σοὶ μόνῳ ἥμαρτον καὶ τὸ πονηρὸν ἐνώπιόν Σου ἐποίησα,  
ὅπως ἄν δικαιωθῆς ἐν τοῖς λόγοις Σου καὶ νικήσῃς ἐν τῷ  
κρίνεσθαι Σε.

Ίδοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ  
με ἡ μήτηρ μου.

Ίδοὺ γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς  
σοφίας Σου ἐδήλωσάς μοι.

‘Ραντιεῖς με ὑσσώπῳ καὶ καθαρισθήσομαι·  
πλυνεῖς με καὶ ὑπὲρ χιόνα λευκανθήσομαι.

Άκουτιεῖς μοι ἀγαλλίασιν καὶ εὔφροσύνην, ἀγαλλιάσονται  
όστέα τεταπεινωμένα.

Ἄποστρεψον τὸ πρόσωπόν Σου ἀπὸ τῶν ἀμαρτιῶν μου  
καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εύθες  
ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου Σου καὶ τὸ Πνεῦμά Σου  
τὸ Ἀγιον μὴ ἀντανέλῃς ἀπ' ἐμοῦ.

Ἄπόδος μοι τὴν ἀγαλλίασιν τοῦ σωτηρίου Σου καὶ πνεύματι  
ἡγεμονικῷ στήριξόν με.

Διδάξω ἀνόμους τὰς ὁδούς Σου καὶ ἀσεβεῖς ἐπὶ Σὲ  
ἐπιστρέψουσι.

Ῥῦσαι με ἔξ αἰμάτων, ὁ Θεός, ὁ Θεὸς τῆς σωτηρίας μου·  
ἀγαλλιάσεται ἡ γλῶσσά μου τὴν δικαιοσύνην Σου.  
Κύριε, τὰ χείλη μου ἀνοίξεις καὶ τὸ στόμα μου ἀναγγελεῖ τὴν  
αἴνεσίν Σου.

“Οτι, εἰ ἡθέλησας θυσίαν, ἔδωκα ἄν· ὅλοκαυτώματα οὐκ  
εὔδοκήσεις.

Θυσία τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεὸς οὐκ ἔξουδενώσει.

Ἀγάθυνον, Κύριε, ἐν τῇ εὔδοκίᾳ Σου τὴν Σιών καὶ  
οἰκοδομηθήτῳ τὰ τείχη Ἱερουσαλήμ.

Τότε εὔδοκήσεις θυσίαν δικαιοσύνης, ἀναφορὰν καὶ  
ὅλοκαυτώματα τότε ἀνοίσουσιν ἐπὶ τὸ θυσιαστήριόν Σου  
μόσχους.

### **Ψαλμός ξθ' (69)**

Ο Θεός, εἰς τὴν βοήθειάν μου πρόσχες.

Κύριε, εἰς τὸ βοηθῆσαί μοι σπεῦσον.

Αἰσχυνθήτωσαν καὶ ἐντραπήτωσαν οἱ ζητοῦντες τὴν ψυχήν  
μου.

Ἀποστραφήτωσαν εἰς τὰ ὄπίσω καὶ καταισχυνθήτωσαν οἱ  
βουλόμενοί μου κακά.

Ἀποστραφήτωσαν παραυτίκα αἰσχυνόμενοι οἱ λέγοντές μοι·  
Εὗγε, εὗγε.

Ἀγαλλιάσθωσαν καὶ εύφρανθήτωσαν ἐπὶ Σοὶ πάντες οἱ  
ζητοῦντές Σε, ὁ Θεός καὶ λεγέτωσαν διαπαντός·

Μεγαλυνθήτῳ ὁ Κύριος· οἱ ἀγαπῶντες τὸ σωτήριόν Σου.

Ἐγὼ δὲ πτωχός εἰμι καὶ πένης· ὁ Θεός, βοήθησόν μοι.

Βοηθός μου καὶ ὢστης μου εἶ Σύ, Κύριε· μὴ χρονίσῃς.

### **Ψαλμός ρυμβ' (142)**

Κύριε, είσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ Σου, είσάκουσόν μου ἐν τῇ δικαιοσύνῃ Σου.

Καὶ μὴ εἰσέλθης εἰς κρίσιν μετὰ τοῦ δούλου Σου ὅτι οὐ δικαιωθήσεται ἐνώπιόν Σου πᾶς ζῶν.

“Οτι κατεδίωξεν ὁ ἔχθρὸς τὴν ψυχήν μου, ἐταπείνωσεν εἰς γῆν τὴν ζωήν μου.

Ἐκάθισέ με ἐν σκοτεινοῖς, ὡς νεκροὺς αἰῶνος, καὶ ἡκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.

Ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις Σου,

ἐν ποιήμασι τῶν χειρῶν Σου ἐμελέτων.

Διεπέτασα πρὸς Σὲ τὰς χειράς μου· ἡ ψυχή μου ὡς γῆ ἄνυδρος σοι.

Ταχὺ είσάκουσόν μου, Κύριε, ἐξέλιπε τὸ πνεῦμά μου.

Μὴ ἀποστρέψῃς τὸ πρόσωπόν Σου ἀπ' ἐμοῦ καὶ ὅμοιωθήσομαι τοῖς καταβαίνουσιν εἰς λάκκον.

Ἄκουστὸν ποίησόν μοι τὸ πρωΐ τὸ ἔλεός Σου, ὅτι ἐπὶ Σοὶ ἥλπισα.

Γνώρισόν μοι, Κύριε, ὄδόν, ἐν ᾧ πορεύσομαι,  
ὅτι πρὸς Σὲ ἥρα τὴν ψυχήν μου.

Ἐξελοῦ με ἐκ τῶν ἔχθρῶν μου, Κύριε· πρὸς Σὲ κατέφυγον,  
δίδαξόν με τοῦ ποιεῖν τὸ θέλημά Σου, ὅτι Σὺ εἶ ὁ Θεός μου.

Τὸ Πνεῦμά Σου τὸ ἀγαθὸν ὀδηγήσει με ἐν γῇ εὔθείᾳ·  
ἔνεκεν τοῦ ὄνόματός Σου, Κύριε, ζήσεις με.

Ἐν τῇ δικαιοσύνῃ Σου ἐξάξεις ἐκ θλίψεως τὴν ψυχήν μου  
καὶ ἐν τῷ ἐλέει Σου ἐξολοθρεύσεις τοὺς ἔχθρούς μου.

Καὶ ἀπολεῖς πάντας τοὺς θλίβοντας τὴν ψυχήν μου,  
ὅτι ἐγὼ δοῦλός Σού είμι.

### **Μικρά Δοξολογία**

Δόξα ἐν ὑψίστοις Θεῷ καὶ ἐπὶ γῆς εἰρήνη, ἐν ἀνθρώποις εύδοκίᾳ. Υμνοῦμέν Σε, εύλογοῦμέν Σε, προσκυνοῦμέν Σε,

δοξολογοῦμέν Σε,  
 εύχαριστοῦμέν Σοι, διὰ τὴν μεγάλην Σου δόξαν.  
 Κύριε Βασιλεῦ, ἐπουράνιε Θεέ, Πάτερ παντοκράτορ·  
 Κύριε Υἱὲ μονογενές, Ἰησοῦ Χριστέ, καὶ Ἀγιον Πνεῦμα.  
 Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός,  
 ὁ αἴρων τὴν ἀμαρτίαν τοῦ κόσμου,  
 ἐλέησον ἡμᾶς ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ἡμῶν,  
 ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.  
 "Οτι Σὺ εἶ μόνος Ἀγιος, Σὺ εἶ μόνος Κύριος,  
 Ἰησοῦς Χριστός, εἰς δόξαν Θεοῦ Πατρός. Ἄμην.

**Καθ' ἑκάστην ἐσπέραν εὐλογήσω** Σε καὶ αἰνέσω τὸ ὄνομά Σου  
 εἰς τὸν αἰῶνα καὶ εἰς τὸν αἰῶνα τοῦ αἰῶνος.

**Κύριε, καταφυγὴ ἐγενήθης** ἡμῖν ἐν γενεᾷ καὶ γενεᾷ.  
 Ἔγὼ εἶπα· Κύριε, ἐλέησόν με, ἵασαι τὴν ψυχήν μου, ὅτι  
 ἡμαρτόν Σοι.

Κύριε, πρὸς Σὲ κατέφυγον·  
 δίδαξόν με τοῦ ποιεῖν τὸ θέλημά Σου, ὅτι Σὺ εἶ ὁ Θεός μου.

**"Οτι παρὰ Σοὶ πηγὴ ζωῆς·** ἐν τῷ φωτί Σου ὀψόμεθα φῶς.  
 Παράτεινον τὸ ἔλεός Σου τοῖς γινώσκουσί Σε.

**Καταξίωσον, Κύριε,** ἐν τῇ νυκτὶ ταύτῃ, ἀναμαρτήτους  
 φυλαχθῆναι ἡμᾶς.

Εὔλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν  
 καὶ δεδοξασμένον τὸ ὄνομά Σου εἰς τοὺς αἰῶνας. Ἄμην.

**Γένοιτο, Κύριε,** τὸ ἔλεός Σου ἐφ' ἡμᾶς, καθάπερ ἡλπίσαμεν ἐπί<sup>1</sup>  
 Σέ.

Εὔλογητὸς εἶ, Κύριε, δίδαξόν με τὰ δικαιώματά Σου.  
 Εὔλογητὸς εἶ, Δέσποτα, συνέτισόν με τὰ δικαιώματά Σου.

Εὔλογητὸς εἶ, Ἀγιε, φώτισόν με ἐν τοῖς δικαιώμασί Σου.  
 Κύριε, τὸ ἔλεός Σου εἰς τὸν αἰῶνα· τὰ ἔργα τῶν χειρῶν Σου μὴ  
 παρίδῃς.  
 Σοὶ πρέπει αἶνος,

Σοὶ πρέπει ὅμνος,  
Σοὶ δόξα πρέπει τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεί, καὶ εἰς τοὺς αἰῶνας τῶν αἰώνων. Ἄμην.

### **Τὸ Σύμβολον τῆς Πίστεως**

Πιστεύω εἰς ἔνα Θεόν, Πατέρα, παντοκράτορα, ποιητὴν  
οὐρανοῦ καὶ

γῆς, ὁρατῶν τε πάντων καὶ ἀοράτων.

Καὶ εἰς ἔνα Κύριον Ἰησοῦν Χριστόν, τὸν Υἱὸν τοῦ Θεοῦ τὸν  
μονογενῆ, τὸν ἐκ τοῦ Πατρὸς γεννηθέντα πρὸ πάντων τῶν  
αἰώνων· φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ,  
γεννηθέντα οὐ ποιηθέντα, ὁμοούσιον τῷ Πατρί, δι’ οὗ τὰ  
πάντα ἐγένετο.

Τὸν δι’ ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν  
κατελθόντα ἐκ τῶν οὐρανῶν καὶ σαρκωθέντα ἐκ Πνεύματος  
ἀγίου καὶ Μαρίας τῆς Παρθένου καὶ ἐνανθρωπήσαντα.

Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα,  
καὶ ταφέντα.

Καὶ ἀναστάντα τῇ τρίτῃ ἡμέρᾳ, κατὰ τὰς Γραφάς.

Καὶ ἀνελθόντα εἰς τοὺς οὐρανούς, καὶ καθεζόμενον ἐκ δεξιῶν  
τοῦ Πατρός.

Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ  
τῆς βασιλείας οὐκ ἔσται τέλος.

**Καὶ εἰς τὸ Πνεῦμα τὸ ἄγιον, τὸ κύριον, τὸ ζωοποιόν, τὸ ἐκ τοῦ  
Πατρὸς ἐκπορευόμενον, τὸ σὺν Πατρί καὶ Υἱῷ  
συμπροσκυνούμενον καὶ συνδοξαζόμενον, τὸ λαλῆσαν διὰ  
τῶν προφητῶν.**

Εἰς μίαν, ἀγίαν, καθολικὴν καὶ ἀποστολικὴν Ἑκκλησίαν.

‘Ομολογῶ ἐν βάπτισμα εἰς ἄφεσιν ἀμαρτιῶν.

Προσδοκῶ ἀνάστασιν νεκρῶν.

Καὶ ζωὴν τοῦ μέλλοντος αἰῶνος. Ἄμην.

**"Ἄξιόν ἐστιν, ώς ἀληθῶς, μακαρίζειν Σε τὴν Θεοτόκον, τὴν  
ἀειμακάριστον καὶ παναμώμητον καὶ Μητέρα τοῦ Θεοῦ  
ἡμῶν.**

**Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.**

### **Ὕχος πλ. δ' Αὐτόμελον**

**Τὸ προσταχθὲν μυστικῶς, λαβὼν ἐν γνώσει, ἐν τῇ σκηνῇ τοῦ  
Ιωσήφ, σπουδῆ ἐπέστη, ὁ Ἀσώματος λέγων τῇ Ἀπειρογάμῳ, ὁ  
κλίνας τῇ καταβάσει τοὺς οὐρανούς, χωρεῖται ἀναλλοιώτως  
ὅλος ἐν σοί. "Ον καὶ βλέπων ἐν μήτρᾳ σου, λαβόντα δούλου  
μορφήν, ἔξισταμαι κραυγάζειν σοι,  
**χαῖρε, Νύμφη ἀνύμφευτε!** (Ἀργῶς)**

### **ό β' χορός**

**Τὸ προσταχθὲν μυστικῶς,... (Ἀργῶς)**

### **ό α' χορός**

**Τὸ προσταχθὲν μυστικῶς,...(Συντόμως)**

**Ο Ιερεὺς ἰστάμενος εἰς τὸν σωλέα πρὸ τῆς εἰκόνος τῆς  
Θεοτόκου, ἀπαγγέλλει ἐμμελῶς τὴν Α' στάσιν τῶν  
Χαιρετισμῶν.**

### **ΣΤΑΣΙΣ Α'**

Άγγελος πρωτοστάτης, ουρανόθεν επέμφθη, ειπείν τῇ  
Θεοτόκῳ τό Χαίρε (**εκ γ'**) καὶ σύν τῇ ασωμάτῳ φωνῇ,  
σωματούμενόν σε θεωρών Κύριε, εξίστατο καὶ ἴστατο,  
κραυγάζων πρός αυτήν τοιαύτα.

Χαίρε, δι' ἡς η χαρά εκλάμψει  
χαίρε, δι' ἡς η αρά εκλείψει.

Χαίρε, τού πεσόντος, Αδάμ η ανάκλησις,  
χαίρε τῶν δακρύων τῆς Εύας η λύτρωσις.

Χαίρε, ύψος δυσανάβατον ανθρωπίνοις λογισμοίς,

χαίρε, βάθος δυσθεώρητον καί Αγγέλων οφθαλμοίς.

Χαίρε, ότι υπάρχεις Βασιλέως καθέδρα,  
χαίρε, ότι βαστάζεις τόν βαστάζοντα πάντα.

Χαίρε, αστήρ εμφαίνων τόν Ήλιον,  
χαίρε, γαστήρ ενθέου σαρκώσεως.

Χαίρε, δι' ἡς νεουργείται η κτίσις,  
χαίρε, δι' ἡς βρεφουργείται Κτίστης.

**Χαίρε, Νύμφη ανύμφευτε.**

Βλέπουσα η Αγία, εαυτήν εν αγνείᾳ, φησί τώ Γαβριήλ  
Θαρσαλέως. Τό παράδοξόν σου τής φωνής, δυσπαράδεκτόν  
μου τή ψυχή φαίνεται, ασπόρου γάρ συλλήψεως τήν κύησιν  
πώς λέγεις; Κράζων.

**Αλληλούϊα.**

Γνώσιν ἀγνωστον γνώναι, η Παρθένος ζητούσα, εβόησε πρός  
τόν λειτουργούντα: Εκ λαγόνων αγνών, Υιόν πώς εστι τεχθήναι  
δυνατόν, λέξον μοι. Πρός ἡν εκείνος ἐφησεν εν φόβῳ , πλήν  
κραυγάζων ούτω.

Χαίρε, βουλής απορρήτου μύστις,  
χαίρε, σιγής δεομένων πίστις.

Χαίρε, τών θαυμάτων Χριστού τό προοίμιον,  
χαίρε, τών δογμάτων αυτού τό κεφάλαιον.

Χαίρε, κλίμαξ επουράνιε, δι' ἡς κατέβη ο Θεός,  
χαίρε γέφυρα μετάγουσα τούς εκ γής πρός ουρανόν.

Χαίρε, τό τών Αγγέλων πολυθρύλητον θαύμα,  
χαίρε, τό τών δαιμόνων πολυθρήνητον τραύμα.

Χαίρε, τό Φώς αρρήτως γεννήσασα,  
χαίρε, τό πώς μηδένα διδάξασα.

Χαίρε, σοφών υπερβαίνουσα γνώσιν.  
χαίρε, πιστών καταυγάζουσα φρένας.

**Χαίρε, Νύμφη ανύμφευτε.**

Δύναμις τού Υψίστου, επεσκίασε τότε, πρός σύλληψιν τή  
Απειρογάμω. καί τήν εύκαρπον ταύτης νηδύν, ως αγρόν  
υπέδειξεν ηδύν ἀπασι, τοίς θέλουσι θερίζειν σωτηρίαν, εν τώ  
ψάλλειν ούτως.

### **Αλληλούϊα.**

Έχουσα θεοδόχον, η Παρθένος τήν μήτραν, ανέδραμε πρός τήν  
Ελισάβετ, τό δέ βρέφος εκείνης ευθύς, επιγνόν τόν ταύτης  
ασπασμόν, ἔχαιρε! καί ἀλμασιν ως ἀσμασιν, εβόα πρός τήν  
Θεοτόκον.

Χαίρε, βλαστού αμαράντου κλήμα,  
χαίρε, καρπού ακηράτου κτήμα.

Χαίρε, γεωργόν γεωργούσα φιλάνθρωπον,  
χαίρε, φυτουργόν τής ζωής ημῶν φύουσα.

Χαίρε, ἀρουρα βλαστάνουσα ευφορίαν, οικτιρμών,  
χαίρε, τράπεζα βαστάζουσα ευθηνίαν ιλασμών.

Χαίρε, ὅτι λειμώνα τής τρυφής αναθάλλεις,  
χαίρε, ὅτι λιμένα τών ψυχών ετοιμάζεις.

Χαίρε, δεκτόν πρεσβείας θυμίαμα,  
χαίρε, παντός τού κόσμου εξίλασμα.

Χαίρε, Θεού πρός θνητούς ευδοκία,  
χαίρε, θνητών πρός Θεόν παρρησία.

### **Χαίρε, Νύμφη ανύμφευτε.**

Ζάλην ἐνδοθεν ἔχων, λογισμών αμφιβόλων, ο σώφρων Ιωσήφ  
εταράχθη, πρός τήν ἀγαμόν σε θεωρών, καί κλεψίγαμον  
υπονοών Ἅμεμπτε, μαθών δέ σου τήν σύλληψιν εκ Πνεύματος  
αγίου, ἐφη.

### **Αλληλούϊα.**

#### ό χορὸς

**Χαρᾶς δοχεῖον, σοὶ πρέπει χαίρειν μόνη. Ἰωσήφ.**  
**Ποίημα Ἰωσήφ τοῦ Ὅμνογράφου.**

### **ώδὴ α' Ἡχος δ' Ὁ Εἱρμὸς**

Ἄνοιξα τὸ στόμα μου, καὶ πληρωθήσεται πνεύματος, καὶ λόγον  
έρευξομαι, τῇ βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ἄσω γηθόμενος, ταύτης τὰ θαύματα .

### **ό β' χορός**

Ἄνοιξα τὸ στόμα μου, καὶ πληρωθήσεται πνεύματος, καὶ λόγον  
έρευξομαι, τῇ βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ἄσω γηθόμενος, ταύτης τὰ θαύματα .

#### • **Ὑπεραγία Θεοτόκε, σῶσον ἡμᾶς.**

Χριστοῦ βίβλον ἔμψυχον, ἐσφραγισμένην σε Πνεύματι, ὁ  
μέγας Ἀρχάγγελος, Ἄγνη Θεώμενος, ἐπεφώνει σοι, Χαῖρε χαρᾶς  
δοχεῖον, δι’ ἣς τῆς Προμήτορος ἀρὰ λυθήσεται.

#### • **Ὑπεραγία Θεοτόκε, σῶσον ἡμᾶς.**

Ἄδαμ ἐπανόρθωσις, χαῖρε Παρθένε Θεόνυμφε, τοῦ ἄδου ἡ  
νέκρωσις, χαῖρε πανάμωμε, τὸ παλάτιον, τοῦ μόνου Βασιλέως.  
χαῖρε θρόνε πύρινε, τοῦ Παντοκράτορος,

### **Δόξα Πατρὶ...**

Ρόδον τὸ ἀμάραντον, χαῖρε ἡ μόνη βλαστήσασα, τὸ μῆλον τὸ  
εὔοσμον, χαῖρε ἡ τέξασα, τὸ ὄσφράδιον, τοῦ πάντων  
Βασιλέως, χαῖρε ἀπειρόγαμε, κόσμου διάσωσμα.

### **Καὶ νῦν...**

Ἄγνείας θησαύρισμα, χαῖρε δι’ ἣς ἐκ τοῦ πτώματος, ἡμῶν  
έξανέστημεν, χαῖρε ἡδύπνοον, κρίνον Δέσποινα, πιστοὺς  
εύωδιάζον, θυμίαμα εὔοσμον, μύρον πολύτιμον.

### **ώδὴ γ' Ὁ Εἱρμὸς**

Τοὺς σοὺς ὑμνολόγους Θεοτόκε, ὡς ζῶσα καὶ ἄφθονος πηγή,  
θίασον συγκροτήσαντας, πνευματικὸν στερέωσον, καὶ ἐν τῇ  
θείᾳ δόξῃ σου, στεφάνων δόξης ἀξίωσον .

### **ό β' χορός**

Τοὺς σοὺς ὑμνολόγους Θεοτόκε, ὡς ζῶσα καὶ ἄφθονος πηγή,  
θίασον συγκροτήσαντας, πνευματικὸν στερέωσον, καὶ ἐν τῇ  
θείᾳ δόξῃ σου, στεφάνων δόξης ἀξίωσον .

• **‘Υπεραγία Θεοτόκε, σῶσον ἡμᾶς.**

Στάχυν ἡ βλαστήσασα τὸν Θεῖον, ὡς χώρα ἀνήροτος σαφῶς,  
χαῖρε ἔμψυχε τράπεζα, ἄρτον ζωῆς χωρήσασα, χαῖρε τοῦ  
ζῶντος ὕδατος, πηγὴ ἀκένωτος Δέσποινα.

• **‘Υπεραγία Θεοτόκε, σῶσον ἡμᾶς.**

Δάμαλις τὸν μόσχον ἡ τεκοῦσα, τὸν ἄμωμον, χαῖρε τοῖς  
πιστοῖς, χαῖρε ἀμνὰς κυήσασα, Θεοῦ ἀμνὸν τὸν αἴροντα,  
κόσμου παντὸς τὰ πταίσματα, χαῖρε θερμὸν ἰλαστήριον.

**Δόξα Πατρί...**

”Ορθρος φαεινὸς χαῖρε ἡ μόνη, τὸν Ἡλιον φέρουσα Χριστόν,  
φωτὸς κατοικητήριον, χαῖρε τὸ σκότος λύσασα, καὶ τοὺς  
ζοφώδεις δαίμονας, ὀλοτελῶς ἐκμειώσασα.

**Καὶ νῦν...**

Χαῖρε πύλη μόνη ἦν ὁ Λόγος, διώδευσε μόνος ἡ μοχλοὺς, καὶ  
πύλας ἄδου Δέσποινα, τῷ τόκῳ σου συντρίψασα, χαῖρε ἡ θεία  
εἴσοδος, τῶν σωζομένων πανύμνητε.

**Εἶτα τὸ Κοντάκιον δίχορον ἀργῶς.**

**‘Ηχος πλ. δ’ Αύτόμελον**

Τῇ ὑπερμάχῳ στρατηγῷ τὰ νικητήρια,

ὁ β’ χορός

ώς λυτρωθεῖσα τῶν δεινῶν, εὐχαριστήρια,

ὁ α’ χορός

ἀναγράφω σοι ἡ Πόλις σου, Θεοτόκε,

ὁ β’ χορός

ἄλλ’ ώς ἔχουσα τὸ κράτος ἀπροσμάχητον,

ὁ α’ χορός

ἐκ παντοίων με κινδύνων ἐλευθέρωσον

ὁ β’ χορός

ἴνα κράζω σοι, Χαῖρε, Νύμφη ἀνύμφευτε.

**ΣΤΑΣΙΣ Β'**

Ήκουσαν οι ποιμένες των Αγγέλων υμνούντων την ένσαρκον  
 Χριστού παρουσίαν, και δραμόντες ως προς ποιμένα,  
 θεωρούσι τούτον ως αμνόν άμωμον, εν τη γατρί Μαρίας  
 βοσκηθέντα, ην υμνούντες είπον.

Χαίρε, αμνού και ποιμένος μήτηρ,  
 χαίρε, αυλή λογικών προβάτων.

Χαίρε, αοράτων εχθρών αμυντήριον,  
 χαίρε, Παραδείσου θυρών ανοικτήριον.

Χαίρε, ότι τα ουράνια συναγάλλεται τη γη,  
 χαίρε, ότι τα επίγεια συγχορεύει ουρανοίς.

Χαίρε, των Αποστόλων το ασίγητον στόμα,  
 χαίρε, των αθλοφόρων το ανίκητον θάρσος.

Χαίρε, στερρόν της πίστεως έρεισμα,  
 χαίρε, λαμπρόν της χάριτος γνώρισμα.

Χαίρε, δι' ης εγυμνώθη ο Άδης,  
 χαίρε, δι' ης ενεδύθημεν δόξαν.

**Χαίρε, Νύμφη ανύμφευτε.**

Θεοδρόμον αστέρα θεωρήσαντες Μάγοι, τη τούτου  
 ηκολούθησαν αίγλη, και ως λύχνον κρατούντες αυτόν, δι'  
 αυτού ηρεύνων κραταιόν άνακτα, και φθάσαντες τον  
 άφθαστον, εχάρησαν Αυτώ βοώντες.

**Αλληλούϊα.**

Ίδον παίδες Χαλδαίων, εν χερσί της Παρθένου, τον πλάσαντα  
 χειρί τους ανθρώπους, και Δεσπότην νοούντες αυτόν, ει και  
 δούλου έλαβε μορφήν, έσπευσαν τοις δώροις θεραπεύσαι και  
 βοήσαι τη Ευλογημένη.

Χαίρε, αστέρος αδύτου Μήτηρ,  
 χαίρε, αυγή μυστικής ημέρας.

Χαίρε, της απάτης την κάμινον σβέσασα,  
 χαίρε, της Τριάδος τους μύστας φωτίζουσα.

Χαίρε, τύραννον απάνθρωπον εκβαλούσα της αρχής,

χαίρε, Κύριον φιλάνθρωπον επιδείξασα Χριστόν.

Χαίρε, η της βαρβάρου λυτρουμένη θρησκείας,

χαίρε, η του βορβόρου ρυομένη των έργων.

Χαίρε, πυρός προσκύνησιν παύσασα,

χαίρε, φλογός παθών απαλλάτουσα.

Χαίρε, πιστών οδηγέ σωφροσύνης,

χαίρε, πασών γενεών ευφροσύνη.

**Χαίρε, Νύμφη ανύμφευτε.**

Κήρυκες θεοφόροι γεγονόντες οι Μάγοι, υπέστρεψαν εις την Βαβυλώνα, εκτελέσαντές σου τον χρησμόν και κηρύξαντές σε τον Χριστόν άπασιν, αφέντες τον Ηρώδην ως ληρώδη, μη ειδότα ψάλλειν.

**Αλληλούϊα.**

Λάμψας εν τη Αιγύπτῳ φωτισμόν αληθείας, εδίωξας του

ψεύδους το σκότος, τα γαρ είδωλα ταύτης, Σωτήρ, μη

ενέγκαντά σου την ισχύν πέπτωκεν, οι τούτων δε ρυσθέντες ειβόων προς την Θεοτόκον.

Χαίρε, ανόρθωσις των ανθρώπων,

χαίρε, κατάπτωσις των δαιμόνων.

Χαίρε, της απάτης την πλάνην πατήσασα,

χαίρε, των ειδώλων τον δόλον ελέγξασα.

Χαίρε, θάλασσα ποντίσασα Φαραώ τον νοήτον,

χαίρε, πέτρα η ποτίσασα τους διψώντας την ζωήν.

Χαίρε, πύρινε στύλε, οδηγών τους εν σκότει,

χαίρε, σκέπη του κόσμου, πλατυτέρα νεφέλης.

Χαίρε, τροφή του Μάννα διάδοχε,

χαίρε, τρυφής αγίας διάκονε.

Χαίρε, η Γη της επαγγελίας,

χαίρε, εξ ης ρέει μέλι και γάλα.

**Χαίρε, Νύμφη ανύμφευτε.**

Μέλλοντος Συμεώνος του παρόντος αιώνος μεθίστασθαι του απατεώνος, επεδόθης ως βρέφος αυτώ, αλλ' εγνώσθης τούτω και Θεός τέλειος, διόπερ εξεπλάγη σου την άρρητον σοφίαν, κράζων.

### **Αλληλούϊα.**

#### **ἀδὴ δ' Ὁ Εἱρμὸς**

Ο καθήμενος ἐν δόξῃ ἐπὶ θρόνου θεότητος, ἐν νεφέλῃ κούφῃ, ἥλθεν Ἰησοῦς ὁ ὑπέρθεος, τῇ ἀκηράτῳ παλάμῃ, καὶ διέσωσε, τοὺς κραυγάζοντας. Δόξα Χριστέ, τῇ δυνάμει σου.

• **Ὑπεραγία Θεοτόκε, σῶσον ἡμᾶς.**

Ἐν φωναῖς ἀσμάτων πίστει, σοὶ βιῶμεν Πανύμνητε, Χαῖρε πῖον ὄρος, καὶ τετυρωμένον ἐν Πνεύματι, χαῖρε λυχνία καὶ στάμνε, Μάννα φέρουσα, τὸ γλυκαῖνον, τὰ τῶν εὔσεβῶν αἰσθητήρια.

• **Ὑπεραγία Θεοτόκε, σῶσον ἡμᾶς.**

Ιλαστήριον τοῦ κόσμου, χαῖρε ἄχραντε Δέσποινα, χαῖρε κλῖμαξ γῆθεν, πάντας ἀνυψώσασα χάριτι, χαῖρε ἡ γέφυρα ὅντως, ἡ μετάγουσα, ἐκ θανάτου πάντας, πρὸς ζωήν τοὺς ὑμνοῦντάς σε.

• **Ὑπεραγία Θεοτόκε, σῶσον ἡμᾶς.**

Οὐρανῶν ὑψηλοτέρα, χαῖρε γῆς τὸ θεμέλιον, ἐν τῇ σῇ νηδύῃ, Ἀχραντε ἀκόπως βαστάσασα, χαῖρε κογχύλη πορφύραν θείαν βάψασα, ἐξ αἰμάτων σου, τῷ Βασιλεῖ τῶν Δυνάμεων.

#### **Δόξα Πατρί...**

Νομοθέτην ἡ τεκοῦσα, ἀληθῶς χαῖρε Δέσποινα, τὸν τὰς ἀνομίας, πάντων δωρεὰν ἔξαλείφοντα, ἀκατανόητον βάθος, ὕψος ἄρρητον, ἀπειρόγαμε, δι' ἡς ἡμεῖς ἐθεώθημεν.

#### **Καὶ νῦν...**

Σὲ τὴν πλέξασαν τῷ κόσμῳ, ἀχειρόπλοκον στέφανον, ἀνυμνολογοῦμεν, Χαῖρέ σοι Παρθένε κραυγάζοντες, τὸ φυλακτήριον πάντων καὶ χαράκωμα, καὶ κραταιώμα,...

... καὶ Ἱερὸν καταφύγιον.

#### **ἀδὴ ε' Ὁ Εἱρμὸς**

Ἐξέστη τὰ σύμπαντα, ἐπὶ τῇ θείᾳ δόξῃ σου, σὺ γάρ, ἀπειρόγαμε  
Παρθένε, ἔσχες ἐν μήτρᾳ, τὸν ἐπὶ πάντων Θεόν, καὶ τέτοκας  
ἄχρονον Υἱόν, πᾶσι τοῖς ὑμνοῦσί σε, σωτηρίαν βραβεύοντα.

- Ύπεραγία Θεοτόκε, σῶσον ἡμᾶς.

·Οδὸν ἡ κυήσασα, ζωῆς χαῖρε Πανάμωμε, ἡ κατακλυσμοῦ τῆς  
ἀμαρτίας, σώσασα κόσμον, χαῖρε Θεόνυμφε, ἄκουσμα καὶ  
λάλημα φρικτόν, χαῖρε ἐνδιαιτημα, τοῦ Δεσπότου τῆς κτίσεως.

- ‘Υπεραγία Θεοτόκε, σῶσον ἡμᾶς.

Ίσχὺς καὶ ὄχύρωμα, ἀνθρώπων χαῖρε Ἀχραντε, τόπε  
ἀγιάσματος τῆς δόξης, νέκρωσις ἄδου, νυμφῶν ὄλόφωτε,  
χαῖρε τῶν Ἀγγέλων χαρμονή, χαῖρε ἡ βοήθεια, τῶν πιστῶς  
δεομένων σου.

- Ύπεραγία Θεοτόκε, σῶσον ἡμᾶς.

**Πυρίμορφον ὄχημα, τοῦ Λόγου χαῖρε Δέσποινα, ἔμψυχε  
Παράδεισε τὸ ξύλον, ἐν μέσῳ ἔχων ζωῆς τὸν Κύριον, οὗ ὁ  
γλυκασμὸς ζωοποιεῖ, πίστει τοὺς μετέχοντας, καὶ φθορᾶ  
ὑποκιύωντας.**

Λόξα Πατού

‘Ρωννύμενοι σθένει σου, πιστῶς ἀναβοῶμέν σοι, Χαῖρε πόλις τοῦ Παμβασιλέως, δεδοξασμένα, καὶ ἀξιάκουστα, περὶ ᾧ λελάληνται σαφῶς, ὅρος ἀλατόμητον, χαῖρε βάθος ἀμέτρητον.

Kai vūv...

Εύρυχωρον σκήνωμα, τοῦ Λόγου χαῖρε Ἀχραντε, κόχλος ἡ τόν  
θεῖον μαργαρίτην, προαγαγοῦσα, χαῖρε πανθαύμαστε, πάντων  
πρὸς Θεὸν καταλλαγὴ, τῶν μακαριζόντων σε,...

... Θεοτόκε ἔκάστοτε.

ώδης' ο Είρμος

Τὴν θείαν ταύτην καὶ πάντιμον, τελοῦντες ἔορτὴν οἱ θεόφρονες, τῆς θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα, θεὸν δοξάζοντες.

• **‘Υπεραγία Θεοτόκε, σῶσον ἡμᾶς.**

Παστὰς τοῦ λόγου ἀμόλυντε, αἰτίᾳ τῆς τῶν πάντων θεώσεως, χαῖρε πανάχραντε, τῶν προφητῶν περιήχημα, χαῖρε τῶν ἀποστόλων, τὸ ἐγκαλλώπισμα.

• **‘Υπεραγία Θεοτόκε, σῶσον ἡμᾶς.**

Ἐκ σοῦ ἡ δρόσος ἀπέσταξε, φλογμὸν πολυθεῖας ἡ λύσασα, ὅθεν βοῶμέν σοι χαῖρε, ὁ πόκος ὁ ἔνδροσος, ὃν Γεδεὼν παρθένε, προεθεάσατο.

**Δόξα Πατρὶ...**

Ίδού σοι, χαῖρε, κραυγάζομεν, λιμὴν ἡμῖν γενοῦ θαλαττεύουσι καὶ ὄρμητήριον, ἐν τῷ πελάγει τῶν θλίψεων, καὶ τῶν σκανδάλων πάντων, τοῦ πολεμήτορος.

**Καὶ νῦν...**

Χαρᾶς αἰτίᾳ χαρίτωσον, ἡμῶν τὸν λογισμὸν τοῦ κραυγάζειν σοι, χαῖρε ἡ ἄφλεκτος βάτος, νεφέλη ὀλόφωτε, ἡ τοὺς πιστοὺς ἀπαύστως, ἐπισκιάζουσα.

**Εἶτα τὸ Κοντάκιον δίχορον ἀργοσυντόμως.**

**‘Ηχος πλ. δ’ Αὔτόμελον**

Τῇ ὑπερμάχῳ στρατηγῷ τὰ νικητήρια,

ὁ α' χορός

ώς λυτρωθεῖσα τῶν δεινῶν, εὐχαριστήρια,

ὁ β' χορός

ἀναγράφω σοι ἡ Πόλις σου, Θεοτόκε,

ὁ α' χορός

ἄλλ' ώς ἔχουσα τὸ κράτος ἀπροσμάχητον,

ὁ β' χορός

ἐκ παντοίων με κινδύνων ἐλευθέρωσον

ὁ α' χορός

ἴνα κράζω σοι, χαῖρε, Νύμφη ἀνύμφευτε.

## **ΣΤΑΣΙΣ Γ'**

Νέαν ἔδειξε κτίσιν, εμφανίσας ο Κτίστης, ημίν τοις υπ' αυτού γενομένοις εξ ασπόρου βλαστήσας γαστρός, και φυλάξας ταύτην, ώσπερ ην, ἀφθορον, ίνα το θαύμα βλέποντες, υμνήσωμεν αυτήν, βοώντες.

Χαίρε, το ἄνθος της αφθαρσίας,  
χαίρε, το στέφος της εγκρατείας.

Χαίρε, αναστάσεως τύπον εκλάμπουσα,  
χαίρε, των Αγγέλων τον βίον εμφαίνουσα.

Χαίρε, δένδρον αγλαόκαρπον, εξ ου τρέφονται πιστοί,  
χαίρε, ξύλον ευσκιόφυλλον, υφ' ου σκέπονται πολλοί.

Χαίρε, κυοφορούσα οδηγόν πλανωμένοις,  
χαίρε, απογεννώσα λυτρωτήν αιχμαλώτοις.

Χαίρε, Κριτού δικαίου δυσώπησις,  
χαίρε, πολλών πταιόντων συγχώρησις.

Χαίρε, στολή των γυμνών παρρησίας,  
χαίρε, στοργή πάντα πόθον νικώσα.

**Χαίρε, Νύμφη ανύμφευτε.**

Ξένον τόκον ιδόντες, ξενωθώμεν του κόσμου, τον νουν εις ουρανόν μεταθέντες, διά τούτο γαρ ο υψηλός Θεός επί γης εφάνη ταπεινός ἀνθρωπος, βουλόμενος ελκύσαι προς το ύψος τους Αυτώ βοώντας.

**Αλληλούϊα.**

Όλος ην εν τοις κάτω, και των ἀνω ουδόλως απήν ο απερίγραπτος Λόγος συγκατάβασις γαρ θεϊκή, ου μετάβασις δε τοπική γέγονε, και τόκος εκ Παρθένου θεολήπτου ακουούσης ταύτα.

Χαίρε, Θεού αχωρήτου χώρα,  
χαίρε, σεπτού μυστηρίου θύρα.

Χαίρε, των απίστων αμφίβολον ἀκουσμα,

χαίρε, των πιστών αναμφίβολον καύχημα.

Χαίρε, όχημα πανάγιον του επί των Χερουβείμ,  
χαίρε, οίκημα πανάριστον του επί των Σεραφείμ.

Χαίρε, η ταναντία εις ταυτό αγαγούσα,  
χαίρε, η παρθενίαν και λοχείαν ζευγνύσα.

Χαίρε, δι' ης ελύθη παράβασις,  
χαίρε, δι' ης ηνοίχθη Παράδεισος.

Χαίρε, η κλεις της Χριστού Βασιλείας,  
χαίρε, ελπίς αγαθών αιωνίων.

**Χαίρε, Νύμφη ανύμφευτε.**

Πάσα φύσις Αγγέλων κατεπλάγη το μέγα της σης  
ενανθρωπήσεως έργον, τον απρόσιτον γαρ ως Θεόν, εθεώρει  
πάσι προσιτόν άνθρωπον ημίν μεν συνδιάγοντα, ακούοντα δε  
παρά πάντων ούτως.

**Αλληλούϊα.**

Ρήτορας πολυφθόγγους ως ιχθύας αφώνους ορώμεν επί σοι,  
Θεοτόκε, απορούσι γαρ λέγειν το πως και Παρθένος μένεις και  
τεκείν ίσχυσας, ημείς δε το Μυστήριον θαυμάζοντες, πιστώς  
βιώμεν.

Χαίρε, σοφίας Θεού δοχείον,

χαίρε, προνοίας αυτού ταμείον.

Χαίρε, φιλοσόφους ασόφους δεικνύουσα,

χαίρε, τεχνολόγους αλόγους ελέγχουσα.

Χαίρε, ότι εμωράνθησαν οι δεινοί συζητηταί,

χαίρε, ότι εμαράνθησαν οι των μύθων ποιηταί.

Χαίρε, των Αθηναίων τας πλοκάς διασπώσα,

χαίρε, των αλιέων τας σαγήνας πληρούσα.

Χαίρε, βυθού αγνοίας εξέλκουσα,

χαίρε, πολλούς εν γνώσει φωτίζουσα.

Χαίρε, ολκάς των θελόντων σωθήναι,

χαίρε, λιμήν του βίου πλωτήρων.

## Χαίρε, Νύμφη ανύμφευτε.

Σώσαι θέλων τον κόσμον ο των όλων κοσμήτωρ, προς τούτον  
αυτεπάγγελτος ἡλθε, καὶ ποιμήν υπάρχων ως Θεός, δι’ ημάς  
εφάνη καθ’ ημάς ἀνθρωπος, ομοίω γαρ το ὄμοιον καλέσας, ως  
Θεός κούει.

### Αλληλούϊα.

#### ώδὴ ζ' Ὁ Εἰρμὸς

Ούκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα  
ἄλλὰ πυρὸς ἀπειλήν, ἀνδρείως πατήσαντες, χαίροντες  
ἔψαλλον. Υπερύμνητε, ὁ τῶν Πατέρων Κύριος, καὶ Θεὸς  
εὐλογητὸς εἴ.

- **‘Υπεραγία Θεοτόκε, σῶσον ἡμᾶς.**

Ἄνυμνοῦμέν σε, βιῶντες Χαῖρε ὅχημα, Ἡλίου τοῦ νοητοῦ,  
ἄμπελος ἀληθινή, τὸν βότρυν τὸν πέπειρον, ἡ γεωργήσασα,  
οἶνον στάζοντα, τὸν τὰς ψυχὰς εὔφραίνοντα, τῶν πιστῶς σε  
δοξαζόντων.

- **‘Υπεραγία Θεοτόκε, σῶσον ἡμᾶς.**

Ιατῆρα, τῶν ἀνθρώπων ἡ κυήσασα χαῖρε Θεόνυμφε, ἡ ῥάβδος  
ἡ μυστική, ἄνθος τὸ ἀμάραντον, ἡ ἔξανθήσασα, χαῖρε  
Δέσποινα, δι’ ᾧς χαρᾶς πληρούμεθα, καὶ ζωὴν κληρονομοῦμεν.

- **‘Υπεραγία Θεοτόκε, σῶσον ἡμᾶς.**

Ρητορεύουσα, οὐ σθένει γλῶσσα Δέσποινα, ὑμνολογῆσαι σε,  
ὑπὲρ γὰρ τὰ Σεραφείμ, ὑψώθης κυήσασα, τὸν Βασιλέα  
Χριστόν, ὃν ἱέτευε, πάσης νῦν βλάβης ῥύσασθαι, τοὺς πιστῶς  
σε προσκυνοῦντας.

### Δόξα Πατρί...

Εύφημεῖ σε, μακαρίζοντα τὰ πέρατα, καὶ ἀνακράζει σοι. Χαῖρε  
ὁ τόμος ἐν ᾧ, δακτύλῳ ἐγγέγραπται, Πατρὸς ὁ Λόγος Ἄγνή, ὃν  
ἱέτευε, βίβλῳ ζωῆς τοὺς δούλους σου, καταγράψαι Θεοτόκε.

### Καὶ νῦν...

Ίκετεύομεν οἱ δοῦλοι σου καὶ κλίνομεν, γόνυ καρδίας ἡμῶν.

Κλῖνον τὸ οὗσαν ἀγνή, καὶ σῶσον τοὺς θλίψει,  
βυθιζομένους ἡμᾶς, καὶ συντήρησον, πάσης ἔχθρῶν ἀλώσεως,  
ὅ α' χορός

**... τὴν σὴν Πόλιν Θεοτόκε.**

### **Ἄδη η' Ὁ Εἰρμὸς**

Παῖδας εὔαγεῖς ἐν τῇ καμίνῳ, ὁ τόκος τῆς Θεοτόκου  
διεσώσατο, τότε μὲν τυπούμενος. Νῦν δὲ ἐνεργούμενος, τὴν  
οἰκουμένην ἄπασαν, ἀγείρει ψάλλουσαν, τὸν Κύριον ὑμνεῖτε  
τὰ ἔργα, καὶ ὑπερυψοῦτε, εἰς πάντας τοὺς αἰῶνας.

**• Ὑπεραγία Θεοτόκε, σῶσον ἡμᾶς.**

Νηδὺς τὸν Λόγον ὑπεδέξω, τὸν πάντα βαστάζοντα ἐβάστασας,  
γάλακτι ἐξέθρεψας, νεύματι τὸν τρέφοντα, τὴν οἰκουμένην  
ἄπασαν, Ἀγνή, ὡς ψάλλομεν. Τὸν Κύριον ὑμνεῖτε τὰ ἔργα, καὶ  
ὑπερυψοῦτε, εἰς πάντας τοὺς αἰῶνας.

**• Ὑπεραγία Θεοτόκε, σῶσον ἡμᾶς.**

Μωσῆς κατενόησεν ἐν βάτῳ, τὸ μέγα μυστήριον τοῦ τόκου  
σου. Παῖδες προεικόνισαν, τοῦτο ἐμφανέστατα μέσον πυρὸς  
ἰστάμενοι, καὶ μὴ φλεγόμενοι, ἀκήρατε ἀγία Παρθένε, ὅθεν σε  
ὑμνοῦμεν, εἰς πάντας τοὺς αἰῶνας.

**• Ὑπεραγία Θεοτόκε, σῶσον ἡμᾶς.**

Οἱ πρώην ἀπάτῃ γυμνωθέντες, στολὴν ἀφθαρσίας ἐνεδύθημεν,  
τῇ κυοφορίᾳ σου, καὶ οἱ καθεζόμενοι, ἐν σκότει παραπτώσεων,  
φῶς κατωπτεύσαμεν, φωτὸς κατοικητήριον, Κόρη, ὅθεν σε  
ὑμνοῦμεν, εἰς πάντας τοὺς αἰῶνας.

**Δόξα Πατρὶ...**

Νεκροὶ διὰ σοῦ ζωοποιοῦνται, ζωὴν γὰρ τὴν ἐνυπόστατον  
ἐκύησας, εὐλαλοὶ οἱ ἄλαλοι, πρώην χρηματίζοντες, λεπροὶ  
ἀποκαθαίρονται, νόσοι διώκονται, πνευμάτων ἀερίων τὰ  
πλήθη, ἥττηνται Παρθένε, βροτῶν ἡ σωτηρία.

**Καὶ νῦν...**

Ἡ κόσμῳ τεκοῦσα σωτηρίαν, δι' ἧς ἀπὸ γῆς εἰς ὕψος ἥρθημεν,  
χαίροις παντευλόγητε, σκέπη καὶ κραταίωμα, τεῖχος καὶ  
όχύρωμα, τῶν μελωδούντων Ἀγνή. Τὸν Κύριον ὑμνεῖτε τὰ ἔργα,  
καὶ ὑπερυψοῦτε,...  
... εἰς πάντας τοὺς αἰῶνας.

### **Ἄδη θ' Ὁ Εἱρμὸς**

Ἄπας γηγενής, σκιρτάτῳ τῷ πνεύματι, λαμπαδουχούμενος,  
πανηγυριζέτῳ δέ, ἀϋλων Νόων, φύσις γεραίρουσα, τὴν Ἱερὰν  
πανήγυριν, τῆς Θεομήτορος, καὶ βοάτῳ. Χαίροις  
παμμακάριστε, Θεοτόκε ἀγνή, ἀειπάρθενε.

- **Ὑπεραγία Θεοτόκε, σῶσον ἡμᾶς.**

Ἴνα σοι πιστοί, τὸ Χαῖρε κραυγάζωμεν, οἱ διὰ σοῦ τῆς χαρᾶς,  
μέτοχοι γενόμενοι, τῆς ἀϊδίου, ὢσαι ἡμᾶς πειρασμοῦ,  
βαρβαρικῆς ἀλώσεως, καὶ πάσης ἄλλης πληγῆς, διὰ πλῆθος,  
Κόρη παραπτώσεων, ἐπιούσης βροτοῖς ἀμαρτάνουσιν.

- **Ὑπεραγία Θεοτόκε, σῶσον ἡμᾶς.**

Ωφθης φωτισμός, ἡμῶν καὶ βεβαίωσις, ὅθεν βοῶμέν σοι.  
Χαῖρε ἄστρον ἄδυτον, εἰσάγον κόσμῳ, τὸν μέγαν Ἡλιον, χαῖρε  
Ἐδὲμ ἀνοίξασα, τὴν κεκλεισμένην Ἀγνή, χαῖρε στῦλε, πύρινε  
εἰσάγουσα, εἰς τὴν ἄνω ζωὴν τὸ ἀνθρώπινον.

- **Ὑπεραγία Θεοτόκε, σῶσον ἡμᾶς.**

Στῶμεν εὐλαβῶς, ἐν οἴκῳ Θεοῦ ἡμῶν, καὶ ἐκβοήσωμεν. Χαῖρε  
κόσμου Δέσποινα, χαῖρε Μαρία, Κυρία πάντων ἡμῶν, χαῖρε ἡ  
μόνη ἄμωμος, ἐν γυναιξὶ καὶ καλή, χαῖρε σκεῦος, μύρον τὸ  
άκένωτον, ἐπὶ σὲ κενωθὲν εἰσδεξάμενον.

### **Δόξα Πατρί...**

Ἡ περιστερά, ἡ τὸν ἐλεήμονα ἀποκυήσασα, χαῖρε ἀειπάρθενε  
Ὀσίων πάντων, χαῖρε τὸ καύχημα, τῶν Ἀθλητῶν στεφάνωμα,  
χαῖρε ἀπάντων τε, τῶν Δικαίων, θεῖον ἐγκαλλώπισμα, καὶ ἡμῶν  
τῶν πιστῶν τὸ διάσωσμα.

### **Καὶ νῦν...**

**Φεῖσαι ὁ Θεός, τῆς κληρονομίας σου, τὰς ἀμαρτίας ἡμῶν,  
πάσας παραβλέπων νῦν, εἰς τοῦτο ἔχων, ἐκδυσωποῦσάν σε,  
τὴν ἐπὶ γῆς ἀσπόρως σε, κυοφορήσασαν, διὰ μέγα ἔλεος  
θελήσαντα, μορφωθῆναι Χριστέ, τὸ ἄλλότριον.**

Εἶτα τὸ Κοντάκιον δίχορον συντομότερον.

## „Ηχος πλ. δ' Αύτόμελον

Τῇ ὑπερμάχῳ στρατηγῷ τὰ νικητήρια,  
    ό β' χορός  
ώς λυτρωθεῖσα τῶν δεινῶν, εὐχαριστήρια,  
    ό α' χορός  
ἀναγράφω σοι ἡ Πόλις σου, Θεοτόκε,  
    ό β' χορός  
ἀλλ' ώς ἔχουσα τὸ κράτος ἀπροσμάχητον,  
    ό α' χορός  
ἐκ παντοίων με κινδύνων ἐλευθέρωσον  
    ό β' χορός  
ἴνα κράζω σοι, Χαῖρε, Νύμφη ἀνύμφευτε.

ΣΤΑΣΙΣ Δ'

Τείχος εί τών Παρθένων, Θεοτόκε Παρθένε, καί πάντων τών εις  
σέ προστρεχόντων, ο γάρ τού ουρανού καί τής γής,  
κατεσκεύασέ σε ποιητής Ἀχραντε, οικήσας εν τή μήτρα σου,  
καί πάντας σοι προσφωνείν διδάξας.

Χαίρε, η στήλη τής παρθενίας,  
χαίρε, η πύλη τής σωτηρίας.

Χαίρε, αρχηγέ νοητής αναπλάσεως,  
χαίρε, χορηγέ θεϊκής αγαθότητος.

Χαίρε, σύ γάρ ανεγέννησας τούς συλληφθέντας αισχρώς,  
χαίρε, σύ γάρ ενουθέτησας τούς συληθέντας τόν νούν.

Χαίρε, η τόν φθορέα τών φρενών καταργούσα,  
χαίρε, η τόν σπορέα τής αγνείας τεκούσα.

Χαίρε, παστάς ασπόρου γυμφεύσεως.

χαίρε, πιστούς Κυρίω αρμόζουσα.  
 χαίρε, καλή κουροτρόφε παρθένων,  
 χαίρε, ψυχών νυμφοστόλε αγίων.

**Χαίρε, Νύμφη ανύμφευτε.**

Ύμνος ἀπας, ηπτάται, συνεκτείνεσθαι σπεύδων, τώ πλήθει τών πολλών οικτιρμών σου, ισαρίθμους γάρ τή ψάμμω ωδάς, ἀν προσφέρωμέν σοι, Βασιλεύ ἀγιε, ουδέν τελούμεν ἄξιον, ων δέδωκας ημίν, τοίς σοί βιώσιν.

**Αλληλούϊα.**

Φωτοδόχον λαμπάδα, τοίς εν σκότει φανείσαν, ορώμεν τήν αγίαν Παρθένον, τό γάρ άϋλον ἀπτουσα φώς, οδηγεί πρός γνώσιν θεϊκήν ἀπαντας, αυγή τόν νούν φωτίζουσα, κραυγή δέ τιμωμένη ταύτα.

χαίρε, ακτίς νοητού Ηλίου,  
 χαίρε, βολίς τού αδύτου φέγγους.

χαίρε, αστραπή τάς ψυχάς καταλάμπουσα,  
 χαίρε, ώς βροντή τούς εχθρούς καταπλήττουσα.  
 χαίρε, ότι τόν πολύφωτον ανατέλλεις φωτισμόν,  
 χαίρε, ότι τόν πολύρρητον, αναβλύζεις ποταμόν.  
 χαίρε, τής κολυμβήθρας ζωγραφούσα τόν τύπον,  
 χαίρε, τής αμαρτίας αναιρούσα τόν ρύπον.

χαίρε, λουτήρ εκπλύνων συνείδησιν,  
 χαίρε, κρατήρ κιρνών αγαλλίασιν.

χαίρε, οσμή τής Χριστού ευωδίας,  
 χαίρε, ζωή μυστικής ευωχίας.

**Χαίρε, Νύμφη ανύμφευτε.**

Χάριν δούναι θελήσας, οφλημάτων αρχαίων, ο πάντων χρεωλύτης ανθρώπων, επεδήμησε δι' εαυτού, πρός τούς αποδήμους τής αυτού χάριτος, καί σχίσας τό χειρόγραφον, ακούει παρά πάντων ούτως.

## Αλληλούϊα.

Ψάλλοντές σου τόν τόκον, ανυμνούμεν σε πάντες, ώς έμψυχον ναόν, Θεοτόκε, εν τή σή γάρ οικήσας γαστρί, ο συνέχων πάντα τή χειρί Κύριος, ηγίασεν, εδόξασεν, εδίδαξε βοάν σοι πάντας.

Χαίρε, σκηνή τού Θεού καί Λόγου,  
χαίρε, Αγία Αγίων μείζων.

Χαίρε, κιβωτέ χρυσωθείσα τώ Πνεύματι,  
χαίρε, θησαυρέ τής ζωής αδαπάνητε.

Χαίρε, τίμιον διάδημα, βασιλέων ευσεβών,  
χαίρε, καύχημα σεβάσμιον, Ιερέων ευλαβών.

Χαίρε τής Εκκλησίας ο ασάλευτος πύργος,  
χαίρε, τής βασιλείας τό απόρθητον τείχος.

Χαίρε, δι' ής εγείρονται τρόπαια,  
χαίρε, δι' ής εχθροί καταπίπτουσι.  
Χαίρε, χρωτός τού εμού θεραπεία,  
χαίρε, ψυχής τής εμής σωτηρία.

**Χαίρε, Νύμφη ανύμφευτε.**

Ω πανύμνητε Μήτερ, η τεκούσα τόν πάντων Αγίων αγιώτατον Λόγον (**εκ γ'**), δεξαμένη τήν νύν προσφοράν, από πάσης ρύσαι συμφοράς ἀπαντας, καί τής μελλούσης λύτρωσαι κολάσεως τούς σοί βιώντας.

**Αλληλούϊα..**

Άγγελος πρωτοστάτης, ουρανόθεν επέμφθη, ειπείν τή Θεοτόκω τό Χαίρε (**εκ γ'**) καί σύν τή ασωμάτω φωνή, σωματούμενόν σε θεωρών Κύριε, εξίστατο καί ίστατο, κραυγάζων πρός αυτήν τοιαύτα.

Χαίρε, δι' ής η χαρά εκλάμψει  
χαίρε, δι' ής η αρά εκλείψει.

Χαίρε, τού πεσόντος, Αδάμ η ανάκλησις,  
χαίρε τών δακρύων τής Εύας η λύτρωσις.

Χαίρε, ύψος δυσανάβατον ανθρωπίνοις λογισμοίς,  
χαίρε, βάθος δυσθεώρητον καί Αγγέλων οφθαλμοίς.

Χαίρε, ότι υπάρχεις Βασιλέως καθέδρα,  
χαίρε, ότι βαστάζεις τόν βαστάζοντα πάντα.

Χαίρε, αστήρ εμφαίνων τόν Ήλιον,  
χαίρε, γαστήρ ενθέου σαρκώσεως.

Χαίρε, δι' ἡς νεουργείται η κτίσις,  
χαίρε, δι' ἡς βρεφουργείται Κτίστης.

**Χαίρε, Νύμφη ανύμφευτε.**

**Εἶτα τὸ Κοντάκιον δίχορον συντόμως.**

**Ὕχος πλ. δ' Αύτόμελον**

Τῇ ύπερμάχῳ στρατηγῷ τὰ νικητήρια,  
    ό α' χορός

ώς λυτρωθεῖσα τῶν δεινῶν, εὔχαριστήρια,  
    ό β' χορός

ἀναγράφω σοι ἡ Πόλις σου, Θεοτόκε,  
    ό α' χορός

ἀλλ' ώς ἔχουσα τὸ κράτος ἀπροσμάχητον,  
    ό β' χορός

ἐκ παντοίων με κινδύνων ἐλευθέρωσον  
    ό α' χορός

ἴνα κράζω σοι, Χαῖρε, Νύμφη ἀνύμφευτε.

**Καὶ εύθὺς ὁ ἀναγνώστης:**

Ἄγιος ὁ Θεός, ἄγιος ἴσχυρός, ἄγιος ἀθάνατος ἐλέησον ἡμᾶς  
(ἐκ τρίτου).

**Δόξα Πατρὶ... Καὶ νῦν...**

Παναγία Τριάς, ἐλέησον ἡμᾶς. Κύριε, ίλασθητι ταῖς ἀμαρτίαις  
ἡμῶν. Δέσποτα, συγχώρησον τὰς ἀνομίας ἡμῖν. Ἀγιε,  
ἐπίσκεψαι καὶ ἵασαι τὰς ἀσθενείας ἡμῶν, ἔνεκεν του ὀνόματός  
σου.

**Κύριε ἐλέησον, Κύριε ἐλέησον, Κύριε ἐλέησον.**

### Δόξα Πατρὶ... Καὶ νῦν...

Πάτερ ἡμῶν, ὁ ἐν τοῖς οὐρανοῖς, ἀγιασθήτω τὸ ὄνομά σου,  
έλθετω ἡ βασιλεία σου, γενηθήτω τὸ Θέλημά σου ὡς ἐν  
οὐρανῷ καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς  
ἡμῖν σήμερον καὶ ἅφες ἡμῖν τὰ ὄφειλήματα ἡμῶν, ὡς καὶ ἡμεῖς  
ἀφίεμεν τοῖς ὄφειλέταις ἡμῶν, καὶ μὴ εἰσενέγκῃς ἡμᾶς εἰς  
πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

**“Οτι σοῦ ἔστιν ἡ βασιλεία καὶ ἡ δύναμις καὶ ἡ δόξα του  
Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ  
εἰς τοὺς αἰῶνας των αἰώνων.**

΄Αμήν.

### Κοντάκιον. (χύμα).

Τῇ ὑπερμάχῳ στρατηγῷ τὰ νικητήρια,  
ὡς λυτρωθεῖσα τῶν δεινῶν, εὔχαριστήρια,  
ἀναγράφω σοι ἡ Πόλις σου, Θεοτόκε,  
ἄλλ’ ὡς ἔχουσα τὸ κράτος ἀπροσμάχητον,  
ἐκ παντοίων με κινδύνων ἐλευθέρωσον  
ἴνα κράζω σοι, Χαῖρε, Νύμφη ἀνύμφευτε.

### Κύριε ἐλέησον (μ')

΄Ο ἐν παντὶ καιρῷ καὶ πάσῃ ὥρᾳ ἐν οὐρανῷ καὶ ἐπὶ γῆς  
προσκυνούμενος καὶ δοξαζόμενος Χριστὸς ὁ Θεός, ὁ  
μακρόθυμος, ὁ πολυέλεος, ὁ πολυεύσπλαγχνος, ὁ τοὺς  
δικαίους ἀγαπῶν καὶ τοὺς ἀμαρτωλοὺς ἐλεῶν, ὁ πάντας καλῶν  
πρὸς σωτηρίαν διά τῆς ἐπαγγελίας τῶν μελλόντων ἀγαθῶν,  
αὐτός, Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς  
ἐντεύξεις καὶ ἴθυνον τὴν ζωὴν ἡμῶν πρὸς τὰς ἐντολάς σου. Τὰς  
ψυχὰς ἡμῶν ἀγίασον, τὰ σώματα ἄγνισον, τοὺς λογισμοὺς  
διόρθωσον, τὰς ἐννοίας κάθαρον καὶ ῥῦσαι ἡμᾶς ἀπὸ πάσης

θλίψεως, κακῶν καὶ ὄδύνης. Τείχισον ἡμᾶς ἀγίοις σου Ἀγγέλοις, ἵνα τῇ παρεμβολῇ αὐτῶν φρουρούμενοι καὶ ὄδηγούμενοι καταντήσωμεν εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς ἀπροσίτου σου δόξης, ὅτι εὐλογητὸς εἴ̄ εἰς τοὺς αἰῶνας τῶν αἰώνων. Ἄμήν.

**Κύριε ἐλέησον ( γ')**  
**Δόξα Πατρί... Καὶ νῦν...**

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὅντως Θεοτόκον, σὲ μεγαλύνομεν.

**Ἐν ὀνόματι Κυρίου, εὐλόγησον Πάτερ.**

Ιερεὺς: Ὁ Θεὸς οἰκτειρήσαι ἡμᾶς καὶ εὐλογήσαι ἡμᾶς...

**Κύριε ἐλέησον (ιβ') καὶ σῶσον ἡμᾶς Παναγία Παρθένε.**

**Εὔχὴ στὴν Ὑπεραγία Θεοτόκο.**

Ἄσπιλε, ἀμόλυντε, ἄφθορε, ἄχραντε, ἀγνὴ Παρθένε, Θεόνυμφε Δέσποινα, ἡ Θεὸν Λόγον τοῖς ἀνθρώποις τῇ παραδόξῳ σου κυήσει ἐνώσασα καὶ τὴν ἀπωσθεῖσαν φύσιν τοῦ γένους ἡμῶν τοῖς οὐρανίοις συνάψασα, ἡ τῶν ἀπηλπισμένων μόνη ἐλπὶς καὶ τῶν πολεμουμένων βοήθεια, ἡ ἐτοίμη ἀντίληψις τῶν εἰς σὲ προστρεχόντων, καὶ πάντων των Χριστιανῶν τὸ καταφύγιον, μὴ βδελύξῃ με τὸν ἀμαρτωλόν, τὸν ἐναγῆ, τὸν αἰσχροῖς λογισμοῖς καὶ λόγοις καὶ πράξεσιν ὅλον ἐμαυτὸν ἀχρειώσαντα, καὶ τῶν ἡδονῶν τοῦ βίου, ράθυμίᾳ γνώμης, δοῦλον γενόμενον, ἀλλ' ὡς τοῦ φιλανθρώπου Θεοῦ Μήτηρ, φιλανθρώπως σπλαγχνίθητι ἐπ' ἐμοὶ τῷ ἀμαρτωλῷ καὶ ἀσώτῳ, καὶ δέξαι μου τήν ἐκ ῥυπαρῶν χειλέων προσφερομένην σοι δέησιν, καὶ τὸν σὸν Υἱόν, καὶ ἡμῶν Δεσπότην καὶ Κύριον, τῇ μητρικῇ σου παρρήσιᾳ χρωμένη δυσώπησον, ἵνα ἀνοίξῃ κάμοὶ τὰ φιλάνθρωπα

σπλάγχνα τῆς αύτοῦ ἀγαθότητος καί, παριδών μου τὰ ἀναρίθμητα πταισματα, ἐπιστρέψῃ με πρὸς μετάνοιαν καί τῶν αύτοῦ ἐντολῶν ἐργάτην δόκιμον ἀναδείξῃ με. Καὶ πάρεσό μοι

ἀεὶ ὡς ἐλεήμων καὶ συμπαθής καὶ φιλάγαθος, ἐν μὲν τῷ παρόντι βίῳ θερμὴ προστάτις καὶ βοηθός, τάς τῶν ἐναντίων ἐφόδους ἀποτειχίζουσα καὶ πρὸς σωτηρίαν καθοδηγοῦσά με,

καὶ ἐν τῷ καιρῷ της ἔξόδου μου τὴν ἀθλίαν μου ψυχὴν περιέπουσα καὶ τὰς σκοτεινὰς ὅψεις των πονηρῶν δαιμόνων πόρρω αὐτῆς ἀπελαύνουσα. Ἐν δὲ τῇ φοβερᾷ ἡμέρᾳ τῆς

Κρίσεως, τῆς αἰωνίου με ῥυομένη κολάσεως, καί τῆς ἀπορρήτου δόξης τοῦ σοῦ Υἱοῦ καὶ Θεοῦ ἡμῶν κληρονόμον με ἀποδεικνύουσα. Ἡς καὶ τύχοιμι, Δέσποινα μου, ὑπεραγία

Θεοτόκε, διά τῆς σῆς μεσιτείας καὶ ἀντιλήψεως, χάριτι καὶ φιλανθρωπίᾳ τοῦ μονογενοῦς σου Υἱοῦ, τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, ὃ πρέπει πᾶσα δόξα, τιμὴ καὶ προσκύνησις, σὺν τῷ ἀνάρχῳ αὐτοῦ Πατρὶ καὶ τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

### Εὔχὴ στὸν Κύριό μας Ἰησοῦ Χριστό.

Καὶ δὸς ἡμῖν, Δέσποτα, πρὸς ὕπνον ἀπιοῦσιν, ἀνάπαυσιν σώματος καὶ ψυχῆς, καὶ διαφύλαξον ἡμᾶς ἀπό τοῦ ζοφεροῦ ὕπνου τῆς ἀμαρτίας καὶ ἀπὸ πάσης σκοτεινῆς καὶ νυκτερινῆς ἡδυπαθείας. Παῦσον τὰς ὄρμὰς τῶν παθῶν, σβέσον τὰ

πεπυρωμένα βέλη του πονηροῦ τὰ καθ' ἡμῶν δολίως κινούμενα. Τὰς τῆς σαρκὸς ἡμῶν ἐπαναστάσεις κατάστειλον

καὶ πᾶν γεῶδες καὶ ύλικὸν ἡμῶν φρόνημα κοίμισον. Καὶ δώρησαι ἡμῖν, ὁ Θεός, γρήγορον νοῦν, σώφρονα λογισμόν, καρδίαν νήφουσαν, ὕπνον ἐλαφρόν καὶ πάσης σατανικῆς φαντασίας ἀπηλλαγμένον. Διανάστησον δὲ ἡμᾶς ἐν τῷ καιρῷ τῆς προσευχῆς ἐστηριγμένους ἐν ταῖς ἐντολαῖς σου καὶ τὴν μνήμην τῶν σῶν κριμάτων ἐν ἑαυτοῖς ἀπαράθραυστον

έχοντας. Παννύχιον ἡμῖν τὴν σὴν δοξολογίαν χάρισαι εἰς τὸ  
ύμνεῖν καὶ εὐλογεῖν καὶ δοξάζειν τὸ πάντιμον καὶ  
μεγαλοπρεπὲς ὄνομα σου, τοῦ Πατρὸς καὶ τοῦ Υἱοῦ καὶ τοῦ  
ἀγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμην.

### **Καὶ τὰ ἐπόμενα τροπάρια·**

- ‘Υπερένδοξε, ἀειπάρθενε, εὐλογημένη Θεοτόκε,  
προσάγαγε τὴν ἡμετέραν προσευχὴν τῷ Υἱῷ σου καὶ Θεῷ  
ἡμῶν, καὶ αἴτησαι ἵνα σώσῃ διὰ σοῦ τὰς ψυχὰς ἡμῶν.
- ‘Η ἐλπίς μου ὁ Πατήρ, καταφυγή μου ὁ Υἱός, σκέπη μου τὸ  
Πνεῦμα τὸ ἅγιον, Τριάς ἀγία, δόξα σοι.
- Τὴν πᾶσαν ἐλπίδα μου εἰς σὲ ἀνατίθημι, Μῆτερ του Θεοῦ,  
φύλαξόν με ὑπὸ τὴν σκέπην σου.

### **Καὶ εὐθὺς ὁ Ἱερεὺς τὴν Ἀπόλυσιν ὁ Χορὸς Ἄμην.**

**Εἶτα ὁ Ἱερεὺς λέγει (ἀποκρινομένων ἡμῶν τὸ Κύριε, ἐλέησον,  
συνεχῶς).**

- Εὔξωμεθα ὑπὲρ εἰρήνης τοῦ κόσμου.
- ‘Υπερ τῶν εὔσεβῶν καὶ ὄρθιοδόξων Χριστιανῶν.
- ‘Υπὲρ τοῦ Ἀρχιεπισκόπου ἡμῶν (δεῖνος) καὶ πάσης τῆς ἐν  
Χριστῷ ἡμῶν ἀδελφότητος.
- ‘Υπὲρ τοῦ εὔσεβοῦς ἡμῶν ἔθνους.
- ‘Υπὲρ εὐοδώσεως καὶ ἐνισχύσεως τοῦ φιλοχρίστου στρατοῦ.
- ‘Υπερ τῶν ἀπολειφθέντων πατέρων, καὶ ἀδελφῶν ἡμῶν.
- ‘Υπερ τῶν διακονούντων καὶ διακονησάντων ἡμῖν.
- ‘Υπὲρ τῶν μισούντων καὶ ἀγαπώντων ἡμᾶς.
- ‘Υπερ τῶν ἐντειλαμένων ἡμῖν τοὶς ἀναξίοις εὕχεσθαι ὑπὲρ  
αὐτῶν.
- ‘Υπὲρ ἀναρρύσεως τῶν αἰχμαλώτων.

- ‘Υπερ τῶν ἐν θαλάσσῃ καλῶς πλεόντων.
- ‘Υπὲρ τῶν ἐν ἀσθενείαις κατακειμένων.
- Εὔξωμεθα καὶ ὑπὲρ εὐφορίας τῶν καρπῶν τῆς γῆς.
- Καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς κειμένων, καὶ ἀπανταχοῦ ὄρθιοδόξων.
- Εἴπωμεν καὶ ὑπὲρ ἑαυτῶν, τὸ Κύριε, ἐλέησον, (**ΕΚ γ'**).

### **‘Ηχος γ’**

Τὴν ὠραιότητα τῆς Παρθενίας σου, καὶ τὸ ὑπέρλαμπρον τὸ τῆς ἀγνείας σου, ὁ Γαβριὴλ καταπλαγείς, ἐβόα σοι Θεοτόκε, Ποῖον σοι ἐγκώμιον, προσαγάγω ἐπάξιον, τί δε ὄνομάσω σε; ἀπορῶ καὶ ἔξισταμαι. Διὸ ὡς προσετάγην βοῶ σοι' **Χαῖρε, ἡ Κεχαριτωμένη.**

**Δι' εὐχῶν των ἀγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.**  
**Ἄμήν.**